

## ಶ್ರೀ ದ್ವಾದಶ ಜ್ಯೋತಿರ್ಲಿಂಗ ಸ್ತೋತ್ರಂ

ಸೌರಾಷ್ಟ್ರದೇಶೇ ವಿಶದೇಽತಿರಮ್ಯೇ ಜ್ಯೋತಿರ್ಮಯಂ ಚಂದ್ರಕಲಾವತಂಸಮ್ |  
ಭಕ್ತಿಪ್ರದಾನಾಯ ಕೃಪಾವತೀರ್ಥಂ ತಂ ಸೋಮನಾಥಂ ಶರಣಂ ಪ್ರಪದ್ಯೇ || 1

ಶ್ರೀಶೈಲಶೃಂಗೇ ವಿವಿಧಪ್ರಸಂಗೇ ಶೇಷಾದ್ರಿಶೃಂಗೇಽಪಿ ಸದಾವಸಂತಮ್ |  
ತಮರ್ಜುನಂ ಮಲ್ಲಿಕಾರ್ಜುನಂ ಮೇನಂ ನಮಾಮಿ ಸಂಸಾರಸಮುದ್ರ ಸೇತುಮ್ || 2

ಅವಂತಿಕಾಯಾಂ ವಿಹಿತಾವತಾರಂ ಮುಕ್ತಿಪ್ರದಾನಾಯಚ ಸಜ್ಜನಾನಾಮ್ |  
ಅಕಾಲಮೃತ್ಯೋಃ ಪರಿರಕ್ಷಣಾರ್ಥಂ ವಂದೇ ಮಹಾಕಾಲ ಮಹಾಸುರೇಶಮ್ || 3

ಕಾವೇರಿಕಾನರ್ಮದಯೋಃ ಪವಿತ್ರೇ ಸಮಾಗಮೇ ಸಜ್ಜನತಾರಣಾಯ |  
ಸದೈವ ಮಾಂಧಾತ್ಯಪುರೇ ವಸಂತಂ ಓಂಕಾರಮೀಶಂ ಶಿವಮೇಕಮೀಡೇ || 4

ಪೂರ್ವೋತ್ತರೇ ಪ್ರಜ್ವಲಿಕಾನಿಧಾನೇ ಸದಾ ವಸಂತಂ ಗಿರಿಜಾ ಸಮೇತಮ್ |  
ಸುರಾಸುರಾರಾಧಿತ ಪಾದಪದ್ಮಂ ಶ್ರೀ ವೈದ್ಯನಾಥಂ ತಮಹಂ ನಮಾಮಿ || 5

ಯಾಮ್ಯೇಸದಂಗೇ ನಗರೇಽತಿರಮ್ಯೇ ವಿಭೂಶಿತಾಂಗಂ ವಿವಿಧೈಶ್ಚ ಭೋಗೈಃ |  
ಸದ್ಭಕ್ತಿ ಮುಕ್ತಿಪ್ರದಮೀಶಮೇಕಂ ಶ್ರೀನಾಗನಾಥಂ ಶರಣಂ ಪ್ರಪದ್ಯೇ || 6

ಮಹಾದ್ರಿಪಾಶ್ಯೇಚ ತಟೇರಮಂತಂ ಸಂಪೂಜ್ಯಮಾನಂ ಸತತಂ ಮುನೀಂದ್ರೈಃ |  
ಸುರಾಸುರೈರ್ಯಕ್ಷಮಹೋರಗಾದ್ಯೈಃ ಕೇದಾರಮೀಶಂ ಶಿವಮೇಕಮೀಡೇ || 7

- ಸಹ್ಯಾದ್ರಿಶೀರ್ಷೇ ವಿಮಲೇ ವಸಂತಂ ಗೋದಾವರಿತೀರ ಪವಿತ್ರದೇಶೇ |  
ಯದ್ಧರ್ಶನಾತ್ಪಾತಕಮಾಶುನಾಶಂ ಪ್ರಯಾತಿ ತಂ ತ್ರ್ಯಂಬಕಮೀಶಮೀಡೇ || 8
- ಶ್ರೀತಾಮ್ರಾಪರ್ಣೀ ಜಲರಾಶಿಯೋಗೇ ನಿಬದ್ಧ್ಯ ಸೇತುಂ ವಿಶಿಷ್ಠೈರಸಂಖ್ಯೈಃ |  
ಶ್ರೀರಾಮಚಂದ್ರೇಣ ಸಮರ್ಪಿತಂ ತಂ ರಾಮೇಶ್ವರಾಖ್ಯಂ ನಿಯತಂ ನಮಾಮಿ || 9
- ಯಂ ಡಾಕಿನಿಶಾಕಿನಿಕಾ ಸಮಾಜೇ ನಿಷೇವ್ಯಮಾಣಂ ಪಿಶಿತಾಶನೈಶ್ಚ |  
ಸದೈವ ಭೀಮಾದಿಪದ ಪ್ರಸಿದ್ಧಂ ತಂ ಶಂಕರಂ ಭಕ್ತಹಿತಂ ನಮಾಮಿ || 10
- ಸಾನಂದಮಾನಂದವನೇ ವಸಂತಮಾನಂದಕಂದಂ ಹತಪಾಪಬೃಂದಮ್ |  
ವಾರಾಣಸೀನಾಥಮನಾಥನಾಥಂ ಶ್ರೀವಿಶ್ವನಾಥಂ ಶರಣಂ ಪ್ರಪದ್ಯೇ || 11
- ಇಲಾಪುರೇ ರಮ್ಯವಿಶಾಲಕೇಽಸ್ಮಿನ್ ಸಮುಲ್ಲಸಂತಂ ಚ ಜಗದ್ವೇರೇಣ್ಯಮ್ |  
ವಂದೇ ಮಹೋದಾರಾತರ ಸ್ವಭಾವಂ ಘೃಷ್ಟೇಶ್ವರಾಖ್ಯಂ ಶರಣಂ ಪ್ರಪದ್ಯೇ || 12
- ಜ್ಯೋತಿರ್ಮಯದ್ವಾದಶಲಿಂಗಕಾನಾಂ ಶಿವಾತ್ಮನಾಂ ಪ್ರೋಕ್ತಮಿದಂ ಕ್ರಮೇಣ |  
ಸ್ತೋತ್ರಂ ಪಠಿತ್ವಾಮನುಜೋಽತಿಭಕ್ತ್ಯಾಫಲಂ ತದಾಲೋಕ್ಯ ನಿಜಂ ಭಜೇಶ್ಚ || 13

|| ಇತಿ ಶ್ರೀ ದ್ವಾದಶ ಜ್ಯೋತಿರ್ಲಿಂಗ ಸ್ತೋತ್ರಂ ಸಂಪೂರ್ಣಮ್ ||